



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, NOVEMBER 15, 2021 / KARTIKA 24, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

- (૧) ગૃહ વિભાગ, ગુજરાત સરકાર ગાંધીનગરના હુકમ ક્રમાંક: વિ-૧/કઅવ/૧૦૨૦૨૦/૪૮૨-B તા. ૨૪/૦૮/૨૦૨૧.
- (૨) અત્રેની કચેરીના જાહેરનામા ક્રમાંક : એમએજ/જાહેરનામું/વશી/૬૧૨૪ થી ૬૧૫૭/૨૦૨૧ તા.૨૫/૮/૨૦૨૧.
- (૩) ગૃહ વિભાગ, ગુજરાત સરકાર ગાંધીનગરના હુકમ ક્રમાંક: વિ-૧/કઅવ/૧૦૨૦૨૦/૪૮૨-B તા. ૨૮/૧૦/૨૦૨૧.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ ગુજરાત પોલીસ અધિનિયમની કલમ-૩૩(૧) તથા ૩૭(૩) ધ ગુજરાત એપેડેમિક રેગ્યુલેશન, ૨૦૨૦ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ અન્વયે.

નં. એમએજ/જાહેરનામું/વશી/૬૫૪૬ થી ૬૫૮૧/૨૦૨૧.—રાજ્યમાં COVID-19ના સંક્રમણની બાબતને ધ્યાને લેતાં રાજ્ય સરકાર દ્વારા ગૃહ વિભાગના વંચાણ-૧ના હુકમથી સમગ્ર રાજ્યમાં અમલમાં મુકવામાં આવેલ નિયંત્રણોની અવધિ ગૃહ વિભાગના તા.૮/૧૦/૨૦૨૧ના હુકમથી તા.૧૦/૧૧/૨૦૨૧ના સવારના ૬.૦૦ કલાક સુધી લંબાવવામાં આવેલ છે. જે અન્વયે અત્રેની કચેરીના જાહેરનામા ક્રમાંક : એમએજ/જાહેરનામું/વશી/૬૨૩૦ થી ૬૨૬૩/૨૦૨૧, તા.૮/૧૦/૨૦૨૧ થી વંચાણ-૨ના જાહેરનામાની અવધિ તા.૧૦/૧૧/૨૦૨૧ના સવારના ૬.૦૦ કલાક સુધી લંબાવવામાં આવેલ છે.

રાજ્યમાં છેલ્લા કેટલાક દિવસોથી કોરોના દૈનિક કેસોમાં સતત ઘટાડો નોંધાયેલ છે. જેથી પ્રવર્તમાન પરિસ્થિતિની પુનઃ સમીક્ષા કરી ગૃહ વિભાગ દ્વારા તેઓના વંચાણ-૧ના હુકમથી મુકવામાં આવેલ નિયંત્રણોમાં ફેરફાર કરવામાં આવેલ છે તથા વંચાણ-૧ના હુકમની અન્ય વિગતો યથાવત રાખવામાં આવેલ છે. જે સૂચનાઓનું નર્મદા જિલ્લામાં પાલન કરવું આવશ્યક છે.

આથી, હું ડી. એ. શાહ (આઈ. એ. એસ.) જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતી અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪, ગુજરાત પોલીસ અધિનિયમની કલમ-૩૩(૧) તથા ૩૭(૩) ધ ગુજરાત એપેડેમિક રેગ્યુલેશન, ૨૦૨૦ અને નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ની રૂએ ફરમાવું છું કે,

1. જિલ્લામાં નૂતન વર્ષ નિમિત્તે સ્નેહ મિલન કાર્યક્રમોનું આયોજન કોરોના ગાઈડલાઈનનું પાલન કરવાની શરતે S.O.P. ને આધિન ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) કરી શકશે.
2. સિનેમા હોલ ૧૦૦% ક્ષમતા સાથે ચાલુ રાખી શકાશે.
3. કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦ વ્યક્તિઓની મર્યાદામાં છઠ્ઠ પૂજાના ધાર્મિક કાર્યક્રમોનું આયોજન કરી શકાશે.
4. સ્પા સેન્ટરો નિયત કોરોના ગાઈડલાઈનના સુસ્તપણે પાલન સાથે સવારના ૯.૦૦ થી રાત્રિના ૯.૦૦ કલાક સુધી ચાલુ રાખી શકાશે. સ્પા સેન્ટરના માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૯૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ લીધેલ હોય તે હિતાવહ રહેશે.
5. અત્રેની કચેરીના વંચાણ-રના હુકમની અન્ય વિગતો યથાવત રાખવામાં આવે છે.

અમલવારીનો સમય

આ જાહેરનામાની અમલવારી તા. ૨૯મી ઓક્ટોબર, ૨૦૨૧ થી તા. ૩૦મી નવેમ્બર, ૨૦૨૧ સુધી અમલમાં રહેશે.

શિક્ષા

આ જાહેરનામાના ભંગ બદલ 'The Epidemic Diseases Act, 1897' અન્વયે 'The Gujarat Epidemic Diseases Covid-19 Regulation, 2020'ની જોગવાઈઓ, 'The Indian Penal Code' ની કલમ-૧૮૮ તથા 'The Disaster Management Act' ની જોગવાઈઓ હેઠળ કાનૂની કાર્યવાહી હાથ ધરવામાં આવશે તથા તે હેઠળ સજાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ-ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૨૯મી ઓક્ટોબર, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

ડી. એ. શાહ,
જિલ્લા મેજિસ્ટ્રેટ,
નર્મદા-રાજપીપલા.

